

>

Title: Need to address the problems being faced by the Haj Pilgrims in the country.

डॉ. शफ़ीक़ुर्रहमान बर्क (सम्भल): उपाध्यक्ष महोदय, मैं एक बहुत ही जरूरी मसले को उठाना चाहता हूँ। सरकार का ध्यान हज से मुतालिक बढ़ रही परेशानियों की तरफ़ दिलाना चाहता हूँ। मुसलमानों पर हज फ़र्ज़ है, हज में आने वाली परेशानियों से हिन्दुस्तानी मुसलमान बहुत बेचैनी महसूस कर रहे हैं, जो नाकाबिले बर्दाश्त है। हज पर जो टैक्स लगाया जा रहा है, वह शरियत के खिलाफ़ है, जब कि दूसरे धर्मों के मज़हबी कामों पर ऐसा कोई टैक्स नहीं है। इसलिए इसे ख़त्म किया जाए। दूसरे मुसलमानों पर एक बार से ज्यादा हज जाने पर पाबन्दी लगाई जा रही है, वह भी नाकाबिले कबूल है, चूंकि शरयई एतबार से कोई औरत बग़ैर मेहरम के हज नहीं कर सकती। बीबी बग़ैर शौहर के, बेटी बग़ैर बाप के और बहन बग़ैर भाई के अकेली हज को नहीं जा सकती। इसलिए यह पाबन्दी शरयई एतबार से ग़लत है, इसे भी फ़ौरन ख़त्म किया जाए।

20.00 hrs.

तीसरे, इण्टरनेशनल पासपोर्ट बनवाने में हज के टाइम बेहद परेशानी और फ़िज़ूलखर्ची होती है, लेकिन फिर भी पासपोर्ट वक्त पर नहीं मिल पाता, जिसकी वजह से हाजी साहेबान को परेशानियों का सामना करना पड़ता है और इसी वजह से बहुत से हाजी साहेबान हज पर नहीं जा पाते।...(व्यवधान)

उपाध्यक्ष महोदय: कृपया संक्षेप में बोलें।

डॉ. शफ़ीक़ुर्रहमान बर्क : बस मेरी बात ख़त्म हो रही है। लिहाज़ा इसका वाहिद हल यही है कि पासपोर्ट बनवाने की जिम्मेदारी हज कमेटी को दी जाये और हज फ़ॉर्म जमा करते वक्त पासपोर्ट की पूरी फ़ीस नक़द जमा करा ली जाये।

उपाध्यक्ष महोदय: संक्षेप में बोलिये, बहुत देर हो गई है।

डॉ. शफ़ीक़ुर्रहमान बर्क : पहले हज कमेटी टैम्पोरेरी पासपोर्ट बनवाकर देती थी, जिससे हाजियों को कोई परेशानी नहीं होती थी, लिहाज़ा मेरी सैण्ट्रल गवर्नमेंट से पुरजोर मांग है कि इन तीनों बातों पर सरकार संजीदगी से अमल करे और फ़ौरन इस सिलसिले में ऑर्डर जारी करने की मेहरबानी करे।

उपाध्यक्ष महोदय:

श्री पोन्नम प्रभाकर और

श्री गुथा सुखेन्द्र रेड्डी को डॉ. शफ़ीक़ुर्रहमान बर्क के साथ सम्बद्ध होने की अनुमति दी जाती है।

â€¦(व्यवधान)

उपाध्यक्ष महोदय: सदन का थोड़ा समय हम और बढ़ा दें, क्योंकि, सदन का समय ख़त्म हो रहा है।

जब तक समय ख़त्म नहीं होगा, तब तक सदन का समय बढ़ाया जाता है। केवल 7-8 लोग और बोलने वाले हैं, ज्यादा नहीं हैं।

डॉ. संजय सिंह, संक्षेप में बोलिये, ज्यादा मत बोलिएगा।